



eiTuvatuva ni veitokoni ni livi ni COVID-19 kei na Veisaumi ni Cegu Vakalekaleka

E veivuke na veisaumi ni COVID-19 vei ira na tamata cakacaka kei ira era cakacaka ga vakataki ira ni ra tiko vakatikitiki.

E rua na mataqali veisaumi ni COVID-19 e tiko vei ira na itaukei ni cakacaka kei ira era cakacaka vakataki ira ena dui roka ni cina ni dusidusi ni veilakoyaki ena gauna ni COVID-19:

- Na Veitokoni ni Livi ena COVID-19
- Na Veisaumi ni Cegu Vakalekaleka ena vuku ni COVID-19.

Na veivuke oqo me vukei ira na itaukei ni cakacaka me saumi ira na nodra tamata cakacaka, saumi ira talega era cakacaka ga vakataki ira ia e sega ni rawa ni cakacaka baleta ni ira tiko vakatikitiki me ra waraka na macala ni nodra vakadikevi.

E sega ni vakadikevi na levu ni lavo era taura.

Na Veitokoni ni Livi ena COVID-19

E soli na veivuke ni livi ni COVID-19 ena gauna e ra tiko kina vakatikitiki na tamata cakacaka ka sega ni rawa ni ra cakacaka mai vale.

Na veivuke ni livi e saumi vakamacawa e na dua ga na kena ivakarau ni isau:

- E \$600 vei ira era cakacaka ena loma ni 20 na aua se sivia ena dua na macawa (cakacaka tudei)
- E \$359 dua na macawa vei ira e ra cakacaka ka sega ni yacova na 20 na aua ena dua na macawa (cakacaka vagauna).

E rawa ni soli vei ira e sa vakadeitaki na ituvaki ni nodra bula me vaka ni ra sa tauvi COVID-19 se ra dua na veitaratara voleka. E dodonu me sa tukuni oti vei ira mera tiko vakatikitiki ena loma ni 4 na siga veitaravi.

Kevaka e gadrevi vua e dua me tiko vakatikitiki me 11 na siga veitaravi, sa rawa vei ira na nodra itaukei ni cakacaka se o ira era vakacakacakataki ira vakataki ira mera kerea na ikarua ni veisaumi vakamacawa. E rawa ni kerei e so tale na isau ena vei ya 7 na siga ni tiko vakatikitiki.

E rawa vei ira na itaukei ni cakacaka mera kerekere e na vukudra na cakacaka vagauna kei ira era sega ni cakacaka tudei. Ena vakayagataki na ivakatautauvata ni aua ena loma ni walu na macawa ni cakacaka me vakadeitaki kina na ivakarau ni sau.

Me baleta e so tale na itukutuku ni veivuke ni livi ni COVID-19, raica na: workandincome.govt.nz qai vakasaqara na **leave support scheme**.

Veisaumi ni Cegu Vakalekaleka ena vuku ni COVID-19

Na veisaumi ni cegu vakalekaleka e baleti ira na tamata cakacaka kei ira era cakacaka ga vakataki ira ena gauna era waraka tiko kina na macala ni nodra vakadikevi ka ra sega ni rawa ni cakacaka mai vale.

E rawa ni soli tale ga na veivuke kevaka e gadrevi me baleti ira na tiko vakararavi (gone se dua na lewe ni vuvale ka vakaleqai na ituvaki ni yagona) ka gadrevi me ra tiko ga e vale ni ra waraka tiko na macala ni nodra vakadikevi.

E soli ga vakadua e \$359 vei na tamata cakacaka e dodonu mera taura. E rawa ni saumi ga vakadua ena loma ni 30 na siga (vakavo kevaka e ra tukuna na tabana ni bula se vuniwai me vakadikevi tale na tamata cakacaka).

Me baleta e so tale na itukutuku ni veisaumi ni COVID-19 ni Cegu Vakalekaleka, gole ena: workandincome.govt.nz qai vakasaqara na **Short Term Absence Payment**.

Ni bera na kerekere

Ni bera ni ra kerea na itaukei ni cakacaka na veisaumi oqo e dodonu mera veitalanoa taumada kei ira na tamata cakacaka mera kila na veika era dui bubuluitaka mera vakayacora.

E rawa vei ira na itaukei ni cakacaka kei ira era cakacaka vakataki ira mera taura yadudua na veisaumi ni COVID-19 me baleta e dua na tamata cakacaka se me baleti ira kevaka e ra vakacakacakataki ira vakataki ira.